

रांची

सोमवार, वर्ष 10, अंक 79

# आजाद सिपाही



## जो कहा सो किया हर बहना को हर साल

# ₹30,00,000

### मंड़ियां सम्मान कार्यक्रम

18 से 50 वर्ष की  
हर मंड़ियां को

# ₹2,500

प्रति माह



दिनांक : 06 जनवरी 2025

समय : 12:30 बजे अपराह्न

स्थान : ट्रेनिंग ग्राउण्ड, खोजाटोली (कुटियातु चौक),  
नामकुम, रांची



योजना से संबंधित वीडियो देखने के लिए  
QR CODE को स्कैन करें

हेमन्त सोरेन  
मुख्यमंत्री, झारखण्ड





# मुख्यमंत्री 'सोहराय मिलन समारोह' में हुए शामिल प्रकृति को संरक्षित करने में आदिवासी समाज की अहम भूमिका : हेमंत सोरेन

सरकार जनजातियों के आर्थिक एवं सर्वांगीण विकास हेतु प्रतिबद्ध  
सोहराय पर्व एकता एवं सौहार्द का प्रतीक है

**आजाद सिपाही संवाददाता**  
रांची। सोहराय पर्व हमारी सभ्यता एवं संस्कृति का प्रतीक है। हम सभी प्रतिवर्ष इस पर्व को धूमधाम से मनाते हैं। आदिवासी समाज आज के दिन अनेक रीति-रिवाज के साथ प्रकृति की पूजा करते हैं। आज आदिवासी समाज को अपनी संस्कृति और सभ्यता को बचाने की जरूरत है। सोहराय पर्व के माध्यम से हम सभी एकता एवं सौहार्द का संदेश देते हैं। यह पर्व परिवार एवं प्रकृति से जुड़ा पर्व है। यह एक ऐसा त्योहार है, जिसमें भाईचारा, समानता तथा भाई-बहन का प्रेम झलकता है। उक्त बातों मुख्यमंत्री हेमंत सोरेन ने रविवार को रांची विश्वविद्यालय के दीक्षांत मंडप, मोरहाबादी में आयोजित 'सोहराय मिलन समारोह-2025' में कही।  
**जनजातियों के आर्थिक, सामाजिक एवं सर्वांगीण विकास हेतु सरकार प्रतिबद्ध :**



## जल-जंगल-जमीन की सुरक्षा के संरक्षण के लिए आगे आएं

मुख्यमंत्री ने कहा कि जल-जंगल-जमीन की रक्षा के लिए हमसभी को एकजुट होने की जरूरत है। आज प्रकृति को संरक्षित करने में आदिवासी समाज की अहम भूमिका है। इस भौतिकवादी युग में जल, जंगल और जमीन से छेड़छाड़ हो रहा है। आदिवासी समाज हमेशा से जल-जंगल और जमीन की रक्षा के लिए अपना बलिदान दिया है। इसलिए जरूरत है कि समाज के सभी लोग मिलजुल कर जल-जंगल-जमीन की सुरक्षा के संरक्षण के लिए आगे आएं।

मुख्यमंत्री ने कहा कि आदिवासी समाज के सर्वांगीण विकास के लिए हमारी सरकार प्रतिबद्ध है। राज्य सरकार द्वारा आदिवासी योजना के तहत जनजातियों के आर्थिक, सामाजिक एवं सर्वांगीण विकास के लिए कई महत्वाकांक्षी कार्य हुए हैं। कई महत्वपूर्ण योजनाएं भी संचालित की गयी

हैं। यहाँ की जनजातियों का एकीकृत ढंग से विकास करना, जनजातियों को सुरक्षा देना एवं जनजातियों को शोषण मुक्त करना सरकार की प्राथमिकता है। आने वाले समय में हमारी सरकार समाज के वंचित वर्गों के सामाजिक-आर्थिक और समग्र विकास को सुनिश्चित करने में

प्रतिबद्धता के साथ आगे बढ़ेगी। इस अवसर पर मंत्री चमरा लिंडा, राजधानी सांवाता समिति के संरक्षक सनातन मरांडी, अर्जुन मरांडी, अध्यक्ष मेघलाल सोरेन, डॉ दिनेश मुर्मु, सुधीर सोरेन, संजय हांसदा, विनय टुडू एवं राजधानी सांवाता समिति के सभी पदाधिकारी मौजूद थे।

## 9 को रांची आयेंगे केंद्रीय कोयला मंत्री किशन रेड्डी

**आजाद सिपाही संवाददाता**  
रांची। केंद्रीय कोयला मंत्री किशन रेड्डी 9 जनवरी को झारखंड का आ रहे हैं। झारखंड दौर के दौरान कोयला मंत्री सीसीएल और सीएम्पीडीआइ के कार्यों की प्रगति की समीक्षा करेंगे। इसके साथ ही वह सीसीएल के 200 बेड के अस्पताल की नींव रखेंगे, जिसका निर्माण रिनपास के कंक्रिट थिथर परिसर में किया जायेगा। बता दें कि इस अस्पताल के लिए सुकरहुड्डू



रोड में जमीन चिह्नित की गयी है।  
**मुख्यमंत्री से करेंगे मुलाकात :**  
कोयला मंत्री किशन रेड्डी गांधीनगर कॉलोनी के पीछे कर्मचारियों के

लिफ्ट बनने वाले आवास की भी आधारशिला रखेंगे। इसके बाद वह मुख्यमंत्री हेमंत सोरेन से मुलाकात करेंगे और झारखंड की कोयला कंपनियों की समस्याओं पर बातचीत करेंगे। इस दौर का उद्देश्य राज्य में कोयला उद्योग की स्थिति को सुधारने और कर्मचारियों के लिए बेहतर सुविधाएं उपलब्ध कराने के लिए कदम उठाना है। इसके बाद कोयला मंत्री वापस दिल्ली लौट जायेंगे।

## 12 से होनेवाले हॉकी इंडिया लीग के सभी मैचों में दर्शकों की फ्री इंट्री

**आजाद सिपाही संवाददाता**  
रांची। 12 से 26 जनवरी तक राजधानी के मरांग गोमके जयपाल सिंह मुंडा अंतरराष्ट्रीय हॉकी स्टेडियम मोरहाबादी में हॉकी इंडिया लीग महिला और पुरुष का आयोजन होगा। इसमें महिला वर्ग में 4 और पुरुष वर्ग की 8 टीमों भाग लेंगी। इन विभिन्न टीमों में भारतीय महिला हॉकी टीम की कप्तान सह झारखंड की बेटी सलीमा टेटे के अलावा निक्की प्रभात, संगीता कुमारी, ब्यूटी डुंगडुंग, दीपिका सोरेंग, बिनिमा धान



खेलती दिखेंगी। एचआइएल में भारतीय पुरुष हॉकी टीम के कप्तान खेल रत्न हरमनप्रताप सिंह सहित विश्व भर के सर्वश्रेष्ठ महिला-पुरुष हॉकी खिलाड़ी अपना जलवा दिखलाते नजर आयेंगे। हॉकी

झारखंड के मुताबिक 12 जनवरी से प्रत्येक दिन संख्या 6 बजे से एचआइएल के मैच होंगे। सभी मैच दर्शकों के लिए नि:शुल्क रहेगा। दर्शकों को मैच देखने के लिए किसी भी तरह का स्क्रैन, एसएमएस या टिकट नहीं होगा। स्टेडियम में दर्शक सीधे प्रवेश कर मैच का आनंद ले सकते हैं। गौरतलब है कि देश में महिला वर्ग के लिए पहली बार आयोजित किया जा रहा है, जबकि पुरुष वर्ग का 2017 के बाद पुनः शुरू हो रहा है।

## 145वां स्थापना दिवस मना रहा है झारखंड आर्म्ड फोर्स जैप ग्राउंड में भव्य परेड का प्रदर्शन

**आजाद सिपाही संवाददाता**  
रांची। अपने अदम्य साहस और वीरता के लिए जाने वाले गोरखा जवानों की बटालियन 'झारखंड आर्म्ड फोर्स' वन के गठन को 145 साल हो गये। इस उपलक्ष्य में झारखंड आर्म्ड फोर्स अपना 145वां स्थापना दिवस बड़े ही धूमधाम के साथ मना रहा है। स्थापना दिवस के अवसर पर रांची के जैप ग्राउंड में भव्य परेड का प्रदर्शन किया गया। यहाँ एक सप्ताह तक कार्यक्रम आयोजित किये जायेंगे।



गोरखा के जवानों के हुंकार से डरना, ये इतिहास भी बताता है। जनवरी 1880 में अंग्रेजों के शासनकाल में इस वाहिनी की स्थापना न्यू रिजर्व फोर्स के नाम से हुई थी। वर्ष 1892 में इस वाहिनी को बंगाल मिलिट्री पुलिस का नाम दिया गया। इस वाहिनी की टुकड़ियों की प्रतिनियुक्ति तत्कालीन बंगाल प्रांत, बिहार, बंगाल एवं ओडिशा को मिला कर की जाती रही। वर्ष 1905 में इस वाहिनी का नाम बदल कर गोरखा मिलिट्री रखा गया। राज्य के अन्य स्थापनों पर प्रतिनियुक्त गोरखा सिपाहियों को भी इस वाहिनी में समाहित किया गया।

**अलग झारखंड में बना जैप**  
देश में स्वतंत्रता के बाद वर्ष 1948 में इस वाहिनी का नाम बदलकर प्रथम वाहिनी बिहार सैनिक पुलिस रखा गया था। इस वाहिनी की प्रतिनियुक्ति नियमित रूप से देश के विभिन्न राज्यों में की जाती रही, जिसमें वर्ष 1902 से 1911 तक देहली दरबार, वर्ष 1915 में बंगाल, 1917 में मयूरभंज, मध्य प्रदेश, 1918 में सरगुजा मध्य प्रदेश, 1935 में पंजाब, 1951 में हैदराबाद, 1953 में जम्मू-कश्मीर, 1956 में असम (नागालैंड), 1962 में चेन्नई (दिल्ली), 1963 में नेफ़, 1968-69 में नेफ़ के प्रशिक्षण केंद्र हाफ्लॉग असम आदि शामिल हैं।

**आनंद मेले का भी आयोजन :**  
जैप स्थापना दिवस के अवसर पर परिसर में ही आनंद मेले का भी आयोजन किया गया है। मेले में 60 स्टॉल लगाये गये हैं। आनंद मेले में प्राइड ऑफ गोरखा स्टॉल लगाया गया है। इसमें गोरखा समाज की उपलब्धि, उनकी संस्कृति को दर्शाया गया है।

# झारखंड के निवासियों के अनुरूप बजट तैयार किया जायेगा : राधाकृष्ण किशोर

**आजाद सिपाही संवाददाता**  
रांची। वित्त-वाणिज्यकर मंत्री राधाकृष्ण किशोर ने आगामी वित्त वर्ष 2025-26 के बजट एस्टीमेट तैयार करने के लिए आमजनों से सुझाव मांगा है। अबुआ बजट पोर्टल लांच होने के बाद प्रोजेक्ट भवन में आयोजित संवाददाता सम्मेलन में उन्होंने कहा कि 17 जनवरी तक आम लोग इसके जरिये अपना सुझाव दे सकते हैं। उचित सुझावों को संबंधित विभाग के पास भेजा जायेगा। इसके बाद जरूरत एवं राज्यहित में इसे बजट में समावेश भी किया जायेगा। पिछले बार भी 721 सुझाव मिले थे, जिसमें 27 सुझावों को बजट में शामिल किया गया था।



## केंद्र से 1.36 लाख करोड़ लेने के लिए कानूनी कार्रवाई पर विचार

केंद्र से बकाया 1.36 लाख करोड़ की मांग पर उन्होंने कहा कि पूर्व मुख्य सचिव सुखदेव सिंह ने 2021 में विस्तृत डाटा तैयार कर केंद्र सरकार से बकाये की मांग की थी, इसके बाद राज्य के मुख्यमंत्री हेमंत सोरेन ने भी केंद्र को पत्र लिखा था, लेकिन एक बार भी भारत सरकार की ओर से इस पर कोई जवाब नहीं, बल्कि बिहार के सांसद के सवाल पर यह उत्तर दे दिया कि कोई बकाया झारखंड का नहीं है। ऐसे में राज्य सरकार राशि वापस लेने के विकल्पों पर विचार कर रह रही है। कानूनी कार्रवाई भी एक रास्ता है, जिस पर जल्द निर्णय लिया जायेगा।

**10-15 हजार करोड़ से अधिक राजस्व उगाही का लक्ष्य : प्रशांत**  
वित्त सचिव झारखंड प्रशांत कुमार ने बताया कि झारखंड में विकास योजनाओं के लिए राशि की कमी नहीं है। इस वित्त वर्ष में 1.28 लाख करोड़ का बजट है, जिसमें 60 फ्रीसदी राशि योजनामद एवं 40 फ्रीसदी राशि स्थापना में खर्च की जाती है। यानि 48 हजार करोड़ ही स्थापना में जा रहा है। उन्होंने कहा कि मईयां योजना या अन्य कोई योजना के लिए राशि की कमी नहीं है। उन्होंने कहा कि झारखंड का हर वर्ष कैपिटल गेन 10 फ्रीसदी तक हो रहा है, जिस वजह से भारत सरकार ने अब तक 60 करोड़ का इंसेंटिव भी दिया है। राज्य सरकार ने आगामी वित्त वर्ष में 10-15 हजार करोड़ का अतिरिक्त राजस्व उगाही का लक्ष्य रखा है, जिसे हासिल भी किया जायेगा।

था, इस पर आगे का निर्णय इंडिया गठबंधन के प्लेटफॉर्म पर ही होगा। उन्होंने कहा कि चुनाव के वक्त सभी राजनीतिक दल अपना वादा करते हैं, जब इसे लागू करना है, तो गठबंधन की बैठक में विचार के साथ बैठक करेगा। इसमें वित्त मंत्री सहित विभाग के सचिव एवं वाणिज्यकर आयुक्त अमित कुमार होंगे।  
16-17 जनवरी को बजट पर

दाम दिया जा रहा है।  
**9-10 जनवरी को वाणिज्यकर अधिकारियों साथ बैठक :** वित्त विभाग 9 और 10 जनवरी को राजस्व उगाही को देखते हुए राज्य भर के वाणिज्यकर अधिकारियों के साथ बैठक करेगा। इसमें वित्त मंत्री सहित विभाग के सचिव एवं वाणिज्यकर आयुक्त अमित कुमार होंगे।  
16-17 जनवरी को बजट पर

**परिचर्चा :** वाणिज्यकर आयुक्त अमित कुमार ने बताया कि 16-17 जनवरी को बजट पर परिचर्चा का आयोजन किया गया है। इसमें विशेषज्ञों की राय ली जायेगी। पहले दिन कृषि, खान, पर्यटन, नगर विकास, पथ, परिवहन, उर्जा एवं उद्योग विभाग पर चर्चा की जायेगी। दूसरे दिन स्वास्थ्य, शिक्षा, खाद्य आपूर्ति, कल्याण, महिला, बाल विकास विभाग पर चर्चा होगी।

## अविलंब विधवा पेंशन दे हेमंत सरकार : बाबूलाल

**आजाद सिपाही संवाददाता**  
रांची। भाजपा प्रदेश अध्यक्ष एवं पूर्व मुख्यमंत्री बाबूलाल मरांडी ने रविवार को राज्य सरकार पर निशाना साधा। श्री मरांडी ने सोशल मीडिया एक्स के माध्यम से कहा कि हमारी विधवा माताओं बहनों की स्थिति बेहद दयनीय और चिंताजनक हो गयी है, क्योंकि इस सरकार में उन्हें भारी संकट और उपेक्षा का सामना करना पड़ रहा है।



दवाइयों और अन्य जरूरतों के लिए संघर्ष कर रही हैं, लेकिन इसके बाद भी हेमंत सरकार उनकी मजबूरी और दर्द को नजरअंदाज करके उनकी स्थिति का मजाक बना रही है। उन्होंने कहा कि एक योजना की कीमत पर दूसरी योजना को आगे बढ़ाना किसी भी तरह से न्यायसंगत नहीं है। सरकार को यह समझना होगा कि हमारी विधवा माताओं बहनों के जीवन में पेंशन की कितनी अहम भूमिका है, इसलिए मुख्यमंत्री को तत्काल नौद से जाग कर विधवा पेंशन को बहाल करना चाहिए। माताओं और बहनों की मजबूरी का मजाक बनाना बंद करें।

## शिक्षा, रोजगार और संस्कार को बढ़ावा देगा विप्र समाज: सुशील

**आजाद सिपाही संवाददाता**  
रांची। विप्र फाउंडेशन झारखंड इकाई की संगठनात्मक बैठक का आयोजन रविवार को होटल लैंडमार्क में हुआ। विप्र फाउंडेशन के संस्थापक संयोजक भाई सुशील ओझा का दिन के एक बजे रांची एयरपोर्ट पर भाई सुशील ओझा का आगमन हुआ। फाउंडेशन के पदाधिकारियों द्वारा एयरपोर्ट पर उनका स्वागत और अभिनंदन किया गया। दिन के 1:30 बजे विप्र फाउंडेशन कार्यकारिणी की निर्धारित बैठक में हिस्सा लेकर विप्र फाउंडेशन के क्रियाकलापों की विस्तृत चर्चा की गयी। झारखंड में विप्र फाउंडेशन द्वारा किये जा रहे सामाजिक कार्यों की चर्चा की गयी।  
इस अवसर पर विप्रो फाउंडेशन के संस्थापक संयोजक सुशील ओझा को झारखंड जोन 6 की ओर से अध्यक्ष सीएजेपी शर्मा ने गुरु पुच्छ, अंग वस्त्र देकर अभिनंदन स्वागत किया। श्री ओझा ने विप्र फाउंडेशन द्वारा वर्तमान समय में जयपुर सहित कई राज्यों में हो रहे सामाजिक कार्यों की



जानकारी दी। उन्होंने समाज हित में शिक्षा, रोजगार और संस्कार को बढ़ावा देने पर बल दिया। प्राथमिकता के तौर पर बच्चों की पढ़ाई के लिए ई-लर्निंग सेंटर बनाने की भी शुभारंभ करने का रांची में भी उन्होंने प्रस्ताव रखा। इसे मारवाड़ी ब्राह्मण सभा के सहयोग से प्रारंभ करने का लाभ रांची के युवा बच्चों को अवसर प्रदान होगा। श्री ओझा ने बताया कि संगठन का विस्तार झारखंड में किया जायेगा। विप्र लाभ योजना हर जिले में किस तरह पहुंचे, इस पर भी चर्चा हुई।  
इस अवसर पर सभा का संचालन अमित मनी शर्मा ने धन्यवाद प्रदेश महामंत्री प्रदीप शर्मा ने किया। इस अवसर पर संस्थापक संयोजक ओझा को

झारखंड जोन 6 की ओर से विप्रस मुंडा का स्मृति चिन्ह भेंट किया गया। सायं 6:30 बजे सर्व समाज के प्रबुद्धजनों के संग विचार संगोष्ठी पर चर्चा की गयी। विप्र झारखंड में सामाजिक कार्यों में किस तरह अपनी सहभागिता करे इस पर चर्चा की गयी। इस अवसर पर अध्यक्ष जयप्रकाश शर्मा, संगठन मंत्री अजय दाधीच, उपाध्यक्ष निरंजन शर्मा, शाशांक भारद्वाज, अमित शर्मा, प्रदीप शर्मा, पवन शर्मा, पुरोत्तम शर्मा, प्रमोद सारस्वत, मनोज शर्मा, अनिल शर्मा, महेश शर्मा, रामावतार शर्मा, अमित शर्मा, आनंद शर्मा, विश्वनाथ शर्मा, रमेश चंद्र शर्मा, कृष्ण शर्मा, अशोक पुरोहित, चेतन शर्मा, श्याम लाल शर्मा सहित कई अन्य सदस्य मौजूद थे।

## क्षत्रिय समाज का आक्रोश मार्च, पुतला फूँका

**आजाद सिपाही संवाददाता**  
रांची। क्षत्रिय परिवार सेवा समिति द्वारा रविवार को आयोजित स्वाभिमान और न्याय की रक्षा हेतु शांतिपूर्ण प्रदर्शन एक ऐतिहासिक सफलता के रूप में संपन्न हुआ। इस प्रदर्शन में समाज के सैकड़ों सदस्य एकजुट होकर स्वर्गीय बादल सिंह की निर्मम हत्या के दोषी आदिल बिलाल को कठोरतम सजा दिलवाने के लिए अपनी आवाज उठाने के लिए एकत्रित हुए। प्रदर्शन में भाग लेने वाले सभी समाजिक कार्यकर्ताओं और नागरिकों ने हृदय संकल्प के साथ यह संदेश दिया कि हम अपने समाज के सम्मान और सुरक्षा के लिए हमेशा खड़े रहेंगे। इस मौके पर समाज के स्वाभिमान की रक्षा के लिए ठोस कदम उठाने का संकल्प लिया गया।  
**प्रदर्शन की सफलता :** इस आंदोलन में समाज की एकता और ताकत स्पष्ट रूप से दिखायी दी। विभिन्न सामाजिक और सांस्कृतिक वर्गों से जुड़े लोगों ने अपनी सक्रिय भागीदारी सुनिश्चित की, जिससे यह प्रदर्शन न केवल एक स्थानीय स्तर पर, बल्कि एक सामाजिक संदेश के रूप में सामने



आया। समाज के प्रत्येक सदस्य ने न्याय की इस लड़ाई को ऐतिहासिक मोड़ देने के लिए अपनी आवाज दी। इस शांतिपूर्ण प्रदर्शन के जरिए समाज ने यह सिद्ध कर दिया कि यदि समाज एकजुट होकर किसी उद्देश्य के लिए खड़ा हो, तो कोई भी चुनौती हमारे सामने नहीं टिक सकती। हम सभी मिल कर अपने समाज के स्वाभिमान और सुरक्षा के लिए हर संघर्ष में साथ खड़े रहेंगे। इस मौके पर प्रो. डॉ धीरज सिंह सूर्यवंशी, राणा रमेश वीर सिंह, पुरोत्तम सिंह, रमेशकांत सिंह, श्याम किशोर सिंह, बलराम सिंह,

**कार्यक्रम की मुख्य बातें**  
को मजबूती प्रदान की।  
■ प्रदर्शन का उद्देश्य समाज के आत्मसम्मान को रक्षा करना था।  
■ समाज में सुरक्षा, सम्मान और न्याय की भावना को बढ़ावा देने के लिए यह कदम उठाया गया।  
पुरुषोत्तम सिंह, सुनील कुमार सिंह, राजेश सिंह, दिलीप सिंह, वीके सिंह, संतोष सिंह, संजय सिंह, संजीव सिंह, राणा प्रिया रंजन सिंह, अशोक सिंह, अमूल्य सिंह पिंटे, नागेश्वर सिंह, मुकुल सिंह, विनोद सिंह, राहुल सिंह, कारण सिंह, राजकीय राजकुमार सिंह, प्रवीण सिंह, सुनील कुमार सिंह, कमला कम सिंह, संजीव सिंह, विनोद सिंह, रंजय कुमार सिंह आदि मौजूद थे।

# आजाद सिपाही



## सीएम ने किया अबुआ बजट पोर्टल और मोबाइल एप का लोकार्पण हेमंत आज करेंगे तीन लाख मंडियां का सम्मान

- नामकुम में होनेवाले राज्यस्तरीय समारोह की सभी तैयारियां पूरी
- कार्यक्रम को लेकर भारी उत्साह, होर्डिंग-बैनर से पार्टी राजधानी
- 56 लाख से अधिक महिलाओं के खाते में आयेगे पांच हजार रुपये



### मुख्यमंत्री मंडियां सम्मान कार्यक्रम को लेकर ट्रैफिक व्यवस्था



**रांची (आजाद सिपाही)।** मुख्यमंत्री मंडियां सम्मान योजना को लेकर सोमवार को आयोजित होनेवाले कार्यक्रम के लिए ट्रैफिक व्यवस्था में बदलाव किया गया है। प्रशासन ने कहा है कि अगर कोई जरूरी काम न

### ये है पूरा ट्रैफिक प्लान

सोमवार छह जनवरी को सुबह साढ़े नौ से शाम साढ़े चार बजे तक रामपुर रिग रोड चौक से तुपुदाना रिग रोड के बीच छोटे और बड़े मालवाहक वाहनों का प्रवेश वर्जित किया गया है। खूटी, सिमडेगा, गुमला और पलामू की ओर से आने वाले सभी छोटे और बड़े मालवाहक वाहन रिग रोड पहुंचकर बायें मुड़ कर रिग रोड से भाया तिलता रिग रोड, नेवरी रिग रोड होते हुए अपने गंतव्य तक जायेंगे। जमशेदपुर से आने वाले सभी छोटे एवं बड़े मालवाहक वाहन रामपुर चौक से दायें मुड़ कर नेवरी रिग रोड होते हुए अपने गंतव्य तक जायेंगे।

हो, तो नामकुम जाने से बर्ब। रांची के ट्रैफिक एसपी ने ट्रैफिक व्यवस्था में बदलाव को लेकर रविवार को आदेश जारी कर दिया है। इसके अनुसार कुछ

मार्गों में वाहनों का प्रवेश बंद कर दिया गया है। साथ ही कार्यक्रम में शामिल होने वाले लाभुकों के वाहनों के लिए रूट भी निर्धारित किया है।

रांची डीसी मंजूनाथ भण्जंत्री ने रविवार को समारोह स्थल का जायजा लिया और आवश्यक निर्देश दिये। लाभुकों को लेकर आनेवाले वाहनों का रूट चार्ट निर्धारित कर दिया गया है। वीवीआइपी और वीआइपी वाहन सदाबहार चौक नामकुम से होते हुए कार्यक्रम स्थल में पहुंचेंगे। कार्यक्रम स्थल के पास अलग-अलग पार्किंग जॉन बनाये गये हैं, जहां बस समेत अन्य वाहनों को पार्किंग की व्यवस्था होगी।

किया गया है। इस कार्यक्रम में राज्य के 24 जिलों से करीब तीन से चार लाख लाभुकों के रांची पहुंचने का अनुमान लगाया जा रहा है। लाभुकों के आगमन से लेकर उनकी सुख-सुविधा का पूरा इंतजाम किया गया है। सुरक्षा के लिए व्यापक इंतजाम किये गये हैं। वैसी लाभुकों को सूची तैयार की गयी है, जिन्हें प्रतीकात्मक रूप से मुख्यमंत्री राशि हस्तांतरित करेंगे। समारोह स्थल की व्यवस्था को सुव्यवस्थित रखने की जिम्मेदारी जिला प्रशासन की है।

## विकास और जनहित के बजट पर विशेष फोकस : हेमंत सोरेन



पोर्टल और मोबाइल एप के लोकार्पण के मौके पर सीएम हेमंत सोरेन, वित्त मंत्री राधाकृष्ण किशोर और नगर विकास मंत्री सुदिव्य कुमार।

**2025-26 के बजट को लेकर विशेषज्ञ और आम लोग दे सकेंगे अपना सुझाव**

**आजाद सिपाही संवाददाता**

रांची। मुख्यमंत्री हेमंत सोरेन ने कहा है कि यह अबुआ सरकार है। ऐसे में राज्य के सतत, समावेशी और सर्वांगीण विकास के साथ लोगों के कल्याण एवं हितों का संवर्धन करने वाला संतुलित बजट हो, इस पर हमारी सरकार का विशेष फोकस है। इसलिए वित्तीय वर्ष 2025-26 के बजट को लेकर आपके सुझाव, राय और विचार हमारे लिए काफी मायने रखते हैं, ताकि आपके द्वारा प्राप्त होनेवाले बेहतर सुझावों को आगामी वित्तीय वर्ष 2025-26 के बजट में जगह दे सकें। मुख्यमंत्री रविवार को अपने आवासीय कार्यालय में वर्ष 2025-26 के बजट निर्माण को लेकर आम जनता के सुझाव/राय/विचार आमंत्रित करने हेतु अबुआ बजट

**सर्वश्रेष्ठ सुझाव देनेवाले होंगे सम्मानित**

विदित हो कि अबुआ बजट पोर्टल और मोबाइल एप का उद्देश्य वित्तीय वर्ष 2025-26 के बजट को लेकर विशेषज्ञों तथा आम लोगों का सुझाव प्राप्त करना है, ताकि सरकार एक बेहतर और संतुलित बजट पेश कर सके। इस दिशा में बजट को लेकर जो भी सुझाव/राय और विचार मिलेंगे, उनका विस्तृत

विश्लेषण किया जायेगा, ताकि राज्य के विकास एवं यहां की जनता के अनुकूल उन सुझावों को बजट में शामिल करने की दिशा में पहल कर सकें। इस कड़ी में तीन सर्वश्रेष्ठ सुझाव देने वाले व्यक्तियों को राज्य सरकार द्वारा सम्मानित भी किया जायेगा। सुझाव देने की अंतिम तिथि 17 जनवरी 2025 तक है।

पोर्टल और मोबाइल एप का लोकार्पण कर रहे थे। उन्होंने ने कहा कि बजट ऐसा हो, जिसमें सभी सेक्टर का संतुलित विकास हो सके। उन्होंने इस बात पर विशेष जोर दिया कि आगामी बजट में यहां की ग्रामीण पृष्ठभूमि वाली अर्थव्यवस्था का विशेष ख्याल रखा जाये। इसके साथ राजस्व संग्रहण की दिशा में भी ठोस कदम उठाने से संबंधित प्रावधानों को भी बजट में जगह मिले, ताकि विकास और जनकल्याण से जुड़ी योजनाओं का बेहतर तरीके से क्रियान्वयन हो सके। उन्होंने कहा

कि बजट में सभी वर्गों का विशेष ख्याल रखा जाये। **ये थे मौजूद :** इस अवसर पर वित्त मंत्री राधाकृष्ण किशोर, नगर विकास मंत्री सुदिव्य कुमार, मुख्य सचिव अलका तिवारी, मुख्यमंत्री के अपर मुख्य सचिव अविनाश कुमार, वित्त विभाग के विशेष सचिव अमित कुमार, बजट पदाधिकारी चंद्रभूषण प्रसाद, ओएसडी बजट सत्यनारायण प्रसाद, एनआइसी के संयुक्त निदेशक कुणाल आनंद एवं सहायक निदेशक गौरव कुमार सहित अन्य पदाधिकारी उपस्थित थे।

**FLORENCE**  
GROUP OF INSTITUTIONS  
(A Unit of Sri Aurobindo Educational Society)  
**ADMISSION OPEN**

**COLLEGE OF NURSING**

- M.Sc. Nursing
- Post Basic B. Sc. Nursing
- B.Sc. Nursing
- GNM (General Nursing And Midwifery)
- ANM (Auxiliary Nursing And Midwifery)

**COLLEGE OF PARA MEDICAL SCIENCE**

- BMLT
- DMLT
- OT ASSISTANT
- ECG
- OPHTHALMIC ASST.
- CRITICAL CARE (ICU)
- RADIO-IMAGING
- ANESTHESIA TECH.
- DRESSERS

**COLLEGE OF PHARMACY**

- D-PHARM
- B-PHARM

Separate Hostel For Boys & Girls  
9031231082, 7903999411, 6205145470  
E-mail: fsnirba@gmail.com  
Website: www.florenceinstitba.com

### न्यूज रील

### भाजपा नेता बिधुड़ी ने दिया विवादित बयान, मचा बवाल

नयी दिल्ली। दिल्ली से भाजपा कैडिबेट रमेश बिधुड़ी ने जनसभा को संबोधित करते हुए प्रियंका गांधी पर आपत्तिजनक कमेंट किया। बयान का वीडियो कांग्रेस नेता पवन खेड़ा ने एक्स पर शेयर किया। रमेश बिधुड़ी वीडियो में कहते दिख रहे हैं, 'लालू ने वादा किया था कि बिहार की सड़कों को हेमा मालिनी के गालों जैसा बना दूंगा, लेकिन वे ऐसा नहीं कर पाए। मैं आपको विश्वास दिलाता हूँ, जैसे ओखला और संगम विहार की सड़कें बना दी हैं, वैसे ही कालकजी में सारी क्री सारी सड़कें प्रियंका गांधी के गाल जैसी बना दूंगा। पवन खेड़ा ने इस बयान पर एतराज जताया। हालांकि, विवाद बढ़ने पर बिधुड़ी ने स्फार्ड देते हुए कहा कि मैंने यह बात लालू यादव की कही बातों के संदर्भ में कही है। कांग्रेस उस समय भी चुप रही, जब लालू यादव उनकी सरकार में मंत्री थे। अगर मेरी बात से किसी को ठेस पहुंची है, तो मैं अपने शब्द वापस लेता हूँ।

### गलफ्रेंड-वॉयफ्रेंड को अब ओयो रूम में नहीं मिलेगी एंट्री

नयी दिल्ली। ट्रैवल बुकिंग करने वाली प्रमुख कंपनी ओयो ने अपने चेक इन नियमों में बड़ा बदलाव किया है। इसके अनुसार अविवाहित जोड़े अब कंपनी के पार्टनर होटलों में कमरा बुक नहीं कर पायेंगे। कंपनी ने फ्लिहाल मेरठ से इस नियम की शुरुआत की है। इसके तहत ओयो ने पार्टनर होटलों के लिए एक नयी चेक-इन नीति शुरू की है। इस साल से प्रभावी दिशा-निर्देशों के अनुसार अविवाहित जोड़ों का चेक-इन करने पर स्वागत नहीं किया जायेगा। सभी जोड़ों को अपने रिश्ते का वैध प्रमाण प्रस्तुत करने के लिए कहा जायेगा।

## गणतंत्र दिवस समारोह में कर्तव्य पथ पर दिखेगी झारखंड की झांकी

राज्य की विरासत, विकास और संस्कृति की झलक को देखेगा देश झांकी के माध्यम से ख रतन टाटा को अर्पित की जायेगी श्रद्धांजलि

**आजाद सिपाही संवाददाता**

रांची। गणतंत्र दिवस 2025 के अवसर पर दिल्ली में आयोजित राष्ट्रीय कार्यक्रम में झारखंड समेत 15 राज्यों एवं केंद्र शासित प्रदेशों की झांकियों का चयन हुआ है। गणतंत्र दिवस पर होने वाले राष्ट्रीय कार्यक्रम के लिए झारखंड ने भी पूरी तैयारी कर ली है। इस वर्ष झारखंड की झांकी में

### देश भर से शामिल होंगी झांकियां



केंद्र सरकार ने सभी राज्यों और केंद्र शासित प्रदेशों से झांकियों का प्रारूप मांगा था। विभिन्न चरणों की चयन प्रक्रिया के उपरांत केवल 15 राज्यों

स्वर्गाय रतन टाटा को श्रद्धांजलि के साथ झारखंड की समृद्ध संस्कृति, यहां के पारंपरिक नृत्य, शिक्षा में नारी शक्ति के बढ़ते कदम आदि को प्रदर्शित किया जायेगा। बता दें कि 2024 में

एवं केंद्र शासित प्रदेशों की झांकी का दिल्ली में आयोजित राष्ट्रीय कार्यक्रम में प्रदर्शन के लिए चयन हुआ। झारखंड की झांकी के प्रारूप को चयन प्रक्रिया में पदाधिकारियों द्वारा सराहा गया। नयी दिल्ली में 19 जनवरी 2025 तक सभी चयनित राज्यों की झांकी को तैयार कर लेना है और पूरे परिधान के साथ 23 जनवरी 2025 को इनका रिविजल भी करा लिया जाना है।

दिल्ली गणतंत्र दिवस परेड के अवसर तमर सिल्क पर आधारित झांकी प्रदर्शित की गयी थी।

## 'हील इन इंडिया' को भी मंत्र के रूप में अपनायेगी दुनिया: मोदी

प्रधानमंत्री ने किया नमो कॉरिडोर का उद्घाटन

दिल्ली-मेरठ के बीच रैपिड रेल में बच्चों संग किया सफर

दिल्ली को 12200 करोड़ की विकास परियोजनाओं का दिया तोहफा

**आजाद सिपाही संवाददाता**

नयी दिल्ली। प्रधानमंत्री नरेंद्र मोदी ने रविवार को दिल्ली में 12,200 करोड़ रुपये से अधिक लागत वाली कई विकास परियोजनाओं का उद्घाटन और शिलान्यास किया। इन परियोजनाओं का मुख्य उद्देश्य क्षेत्रीय संपर्क को बढ़ाना और यात्रा को आसान बनाना सुनिश्चित करना है। प्रधानमंत्री ने साहिबबाद आरआरटीएस से न्यू अशोक नगर आरआरटीएस तक नमो भारत ट्रेन में यात्रा भी की। इस

मौके पर उन्होंने कहा कि आज दिल्ली-एनसीआर को केंद्र सरकार की ओर से एक महत्वपूर्ण उपहार मिला है। भारत की शहरी गतिशीलता का और विस्तार हुआ है। उन्होंने नमो भारत ट्रेन की अपनी यात्रा को याद करते हुए कहा कि यह ट्रेन विकसित भारतीय शहरों में सार्वजनिक परिवहन के भविष्य को दर्शाती है। उन्होंने कहा कि उन्होंने कई युवाओं से बातचीत की, जो खुशी और उम्मीद से भरे हुए थे। प्रधानमंत्री ने कहा कि नमो भारत परियोजना पूरी हो जाने के बाद दिल्ली-मेरठ मार्ग पर यातायात में महत्वपूर्ण बदलाव आयेगा। पीएम मोदी ने कहा कि आज का दिन भारत की आधुनिक अवसरंचना यात्रा में एक और महत्वपूर्ण उपलब्धि का दिन है। भारत का मेट्रो नेटवर्क अब एक हजार किलोमीटर तक पहुंच गया



है। यह एक उल्लेखनीय उपलब्धि है। 2014 में भारत मेट्रो कनेक्टिविटी के मामले में दुनिया के शीर्ष दस देशों में भी नहीं था, लेकिन अब दुनिया का तीसरा सबसे बड़ा देश बन गया है। प्रधानमंत्री ने कहा कि उनके मौजूदा कार्यकाल के दौरान भारत के पास दुनिया का दूसरा सबसे बड़ा मेट्रो नेटवर्क होगा। उन्होंने

कहा कि आज देश भर के 21 शहरों में मेट्रो सेवाएं चालू हैं और एक हजार किलोमीटर से ज्यादा मेट्रो रूट पर तेजी से काम चल रहा है। पीएम मोदी ने कहा, पिछले एक दशक में सरकार का मुख्य ध्यान बुनियादी ढांचे के विकास पर रहा है। दस साल पहले बुनियादी ढांचे के लिए बजट करीब दो लाख करोड़ रुपये था,

**YASH ENTERPRISES**

Deals In :  
All Types of CP Bath Fitting, Pumps, Sanitaryware, Pipes & Fitting

J.J Road, Beside, Deepak Trading  
Upper Bazar, Ranchi - 01  
Mob.: 9835901322, 9709082614





## न इनकार न इकार...

बिहार की राजनीति के दो धुरंधर नेताओं की पुरानी केमिस्ट्री ने एक बार फिर से राजनीतिक सुगबुगाहट पैदा कर दी है। जहां राजद और आइएमडीआइए ब्लॉक के नेता लालू प्रसाद यादव ने मुख्यमंत्री और जदयू नेता नीतीश कुमार को फिर से साथ आने का निमंत्रण दे दिया, वहीं नीतीश ने भी सीधे खंडन करने के बजाय इसे हंसकर टाल दिया। इसके बाद कयासबाजी का वह दौर शुरू हुआ, जिसने पटना से लेकर दिल्ली तक राजनीति के सभी धड़ों के कान खड़े कर दिये। समकालीन राजनीति में नीतीश कुमार इकलौते ऐसे नेता हैं, जो पिछले एक दशक में चार बार पाला बदल कर बिहार की सत्ता में बने रहे हैं। यही नहीं, वह प्रसंगिक भी बने हुए हैं। इसीलिए लालू प्रसाद ने एक बार फिर कहा कि नीतीश कुमार को फिर उनके दरवाजे खुले हुए हैं। बड़ी बात यह है कि कोई भी प्रामाणिकता के साथ इस संभावना को नकारने की स्थिति में नहीं दिख रहा। नीतीश को लेकर अटकलों को मजबूती बिहार में एनडीए खेमे के मौजूदा आंतरिक समीकरणों से भी मिल रही है। कुछ ही दिन पहले अटल बिहारी वाजपेयी की जयंती के मौके पर उपमुख्यमंत्री और भाजपा नेता विजय कुमार सिन्हा ने यह कहकर सनसनी फैला दी कि अटल जी को सचची श्रद्धांजलि यही होगी कि बिहार में भाजपा के पूर्ण बहुमत वाली सरकार बनायी जाये। हालांकि जल्द ही उन्होंने इस बयान से किनारा कर लिया, लेकिन तब तक नुकसान हो चुका था।

यह बात भी ध्यान देने लायक है कि केंद्र सरकार में भाजपा के पास बहुमत नहीं है। नीतीश कुमार का साथ उसके लिए भी अहम है। हालांकि आगामी लोकसभा चुनाव 2029 में हैं। इसलिए अभी से केंद्रीय सत्ता का समीकरण बिगाड़ने का विकल्प नीतीश कुमार भी शायद ही चुनना चाहेंगे।

यह परसेप्शन पहले से बना हुआ है कि भाजपा बिहार की राजनीति में जदयू और नीतीश कुमार की अनिवार्यता जल्द से जल्द समाप्त करना चाहती है। इसी माहौल में पिछले हफ्ते नीतीश कुमार की दिल्ली यात्रा के दौरान हुई कथित अनदेखी की भी खबरें आ गयीं। कहा गया कि दिल्ली में नीतीश कुमार प्रधानमंत्री नरेंद्र मोदी, गृह मंत्री अमित शाह और भाजपा अध्यक्ष जेपी नड्डा से मिलना चाहते थे, लेकिन उन्हें किसी ने भी वक्त नहीं दिया। हालांकि, बिहार विधानसभा में नेता प्रतिपक्ष तेजस्वी यादव ऐसी किसी संभावना के पक्ष में नहीं दिखते। उनका फोकस साल के आखिर में होने वाले विधानसभा चुनाव पर है। इस वक्त नीतीश कुमार के आने की संभावना कार्यकर्ताओं और मतदाताओं के बीच भ्रम और असमंजस पैदा कर सकती है। यह बात भी ध्यान देने लायक है कि केंद्र सरकार में भाजपा के पास बहुमत नहीं है। नीतीश कुमार का साथ उसके लिए भी अहम है। हालांकि आगामी लोकसभा चुनाव 2029 में हैं। इसलिए अभी से केंद्रीय सत्ता का समीकरण बिगाड़ने का विकल्प नीतीश कुमार भी शायद ही चुनना चाहेंगे।

### अभिमत

#### आजाद सिपाही

चालू और बचत खाते बैंकों के लिए वित्तपोषण का सबसे सस्ता स्रोत है। यहां तक कि खुदरा सावधि जमा भी बैंकों द्वारा पूंजी बाजार आधारित उधारी से सस्ता पड़ता है। इस प्रकार, जमा राशि की कमी से बैंकों के लिए निधियों की लागत बढ़ जाती है। इसलिए, शोर-राबा सस्ते फंड की अनुपलब्धता और कम होते मार्जिन की चिंता को लेकर है। बैंकिंग निरंतर वित्तीय दमन की धारणाओं पर भरोसा नहीं कर सकती। वैश्विक स्तर पर बहुत सी अर्थव्यवस्थाएं वित्तीय दमन का पालन करती हैं।

# जमा राशि में कमी बैंकों के लिए एक चेतावनी

#### दीप मुखर्जी

1998 के बाद से, कम से कम 6 ऐसे अवसर आये हैं, जब जमा वृद्धि ने ऋण वृद्धि को पीछे छोड़ दिया। इसलिए, जमा संकट पर हालिया हो-हल्ला आश्चर्यजनक था, यह देखते हुए कि यह छटा था, जो अप्रैल 2022 से अक्टूबर 2024 तक बढ़ा था। ऋण और जमा वृद्धि के बीच बेहतर संरक्षण के कारण सापेक्ष आराम भी आश्चर्यजनक है। पिछले 5 उदाहरणों में जमा-ऋण वृद्धि संरक्षण जमा वृद्धि में वृद्धि और ऋण वृद्धि में गिरावट दोनों का परिणाम था। वर्तमान संरक्षण ऋण वृद्धि में गिरावट और जमा वृद्धि में कोई सुधार नहीं होने के कारण है।

यह चिंताजनक है। यह परिवारों के बचत व्यवहार में अधिक संरचनात्मक परिवर्तनों का अग्रदूत हो सकता है। यदि बैंकिंग प्रणाली 2016 से पहले 14-16 प्रतिशत जमा वृद्धि दर पर वापस जाने की इच्छा रखती है, तो उसे जमाकृताओं के साथ अलग व्यवहार करना पड़ सकता है।

#### जमा राशि की कमी से ऋण वृद्धि पर कोई असर नहीं पड़ता :

यह प्रचलित धारणा कि जमा राशि की कमी से ऋण वृद्धि बाधित होती है, गलत है और बैंकिंग अर्थशास्त्र की किसी भी बुनियादी समझ पर आधारित नहीं है। चालू और बचत खाते बैंकों के लिए वित्तपोषण का सबसे सस्ता स्रोत हैं। यहां तक कि खुदरा सावधि जमा भी बैंकों द्वारा पूंजी बाजार आधारित उधारी से सस्ता पड़ता है। इस प्रकार, जमा राशि की कमी से बैंकों के लिए निधियों की



जब तक अधिकांश बैंक एक तुलनीय दृष्टिकोण का पालन नहीं करते हैं, तब तक प्रमुख उधार देने वाले बीयू के आंतरिक दबाव बैंकों को अधिक उचित मूल्य वाली जमा राशियों में स्थानांतरित होने से रोकेगा। बेशक, फंड की वास्तविक लागत और वास्तविक ब्याज आय समग्र लाभप्रदता को प्रभावित करती है, लेकिन जमा-भारी बीयू के लिए ऋण देने वालों की तुलना में अधिक आर्थिक रूप से संतुलित प्रोत्साहन संरचना जमा जुटाने के मुद्दे को संबोधित करेगी।

लागत बढ़ जाती है। इसलिए, शोर-शराबा सस्ते फंड की अनुपलब्धता और कम होते मार्जिन की चिंता को लेकर है। बैंकिंग निरंतर वित्तीय दमन की धारणाओं पर भरोसा नहीं कर सकती। वैश्विक स्तर पर बहुत सी अर्थव्यवस्थाएं वित्तीय दमन का पालन करती हैं। वित्तीय दमन, अन्य बातों के अलावा, यह भी दर्शाता है कि बचतकर्ताओं को अक्सर मुद्रास्फीति दर से कम रिटर्न मिलता है (यानी, उनकी वास्तविक ब्याज दर नकारात्मक होती है)। इससे कांपरिट और सरकार को सस्ते ऋण उपलब्ध करा कर आर्थिक गतिविधि को बढ़ावा

मिलने की उम्मीद है। यहां तक कि अमेरिका जैसी बाजार-संचालित अर्थव्यवस्थाओं ने भी द्वितीय विश्व युद्ध के बाद और हाल ही में कोविड के दौरान अर्थव्यवस्था को बढ़ावा देने के लिए वित्तीय दमन का सहारा लिया। बचत खातों पर ब्याज दरों को बहुत पहले ही नियंत्रणमूक कर दिया गया था। हालांकि, वित्तीय दमन की जड़ता अभी भी जारी रह सकती है। हाल ही तक, भारतीय अर्थव्यवस्था के पास बहुत सारे विकल्प नहीं थे। बैंक में जमा की जाने वाली अधिकांश बचत पर नकारात्मक वास्तविक ब्याज दरें हैं। लेकिन

हालात बदल रहे हैं। भारतीय रिजर्व बैंक (आरबीआई) के पूर्व गवर्नर शक्तिकांत दास ने कई बार बैंकों में जमा राशि जुटाने में कमी के बारे में अपनी चिंता व्यक्त की है, क्योंकि जमाकर्ता तेजी से पूंजी बाजार और अन्य वित्तीय मध्यस्थों की ओर रुख कर रहे हैं। 2013 और 2023 के बीच, घरेलू वित्तीय परिसंपत्तियां सकल घरेलू उत्पाद (जीडीपी) के 41 प्रतिशत से बढ़ कर 46 प्रतिशत हो गयी हैं। इसके अलावा, जमा और मुद्रा का वार्षिक परिसंपत्ति आबंटन वित्तीय परिसंपत्तियों के 67 प्रतिशत से घट कर 45 प्रतिशत हो गया है (स्रोत: बैंकिंग फॉर ए

विकसित भारत, बीसीजी रिपोर्ट)। यह बचतकर्ताओं के व्यवहार में एक संरचनात्मक बदलाव हो सकता है।

एफटीपी, क्रेडिट कार्ड और परिचालन व्यय को हटा कर आय को घटाया जाता है। पैक में जोकर एफटीपी है। यदि यह फंड की वास्तविक लागत से प्रेरित है, जो कि आर्थिक रूप से अनुचित है, तो बीयू (बिजनेस यूनिट) को दिये गये फंड की वास्तविक अवसर लागत से प्रभावित होता है। यकीनन, उधार देने वाले बीयू को उच्च मार्जिन दिखाने का मौका मिलता है, ऋण को बेहतर कीमत देने की कम प्रेरणा होती है और फिर भी उन्हें पुरस्कृत किया जाता है। लेकिन जमा जुटाने वाले बीयू को अक्सर जमा जुटाने की परिचालन लागत के अलावा जमा जुटाने के लिए कुछ मामूली प्रोत्साहन मिलता है।

केवल कुछ बैंक ही फंड की अवसर लागत लेकर एफटीपी का अनुमान लगाते हैं, जो कि खर्च की गयी लागत से काफी अधिक है।

जब तक अधिकांश बैंक एक तुलनीय दृष्टिकोण का पालन नहीं करते हैं, तब तक प्रमुख उधार देने वाले बीयू के आंतरिक दबाव बैंकों को अधिक उचित मूल्य वाली जमा राशियों में स्थानांतरित होने से रोकेगा। बेशक, फंड की वास्तविक लागत और वास्तविक ब्याज आय समग्र लाभप्रदता को प्रभावित करती है, लेकिन जमा-भारी बीयू के लिए ऋण देने वालों की तुलना में अधिक आर्थिक रूप से संतुलित प्रोत्साहन संरचना जमा जुटाने के मुद्दों को संबोधित करेगी। बैंकों के लिए जमाकर्ताओं को व्यवसाय में भागीदार के रूप में मानना और आर्थिक रूप से फायदेमंद सौदा पेश करना अधिक समझदारी भरा है।

## देश-विदेश की खबरें

# पोरबंदर में कोस्टगार्ड का हेलिकॉप्टर क्रैश, 3 की मौत

नियमित उड़ान पर था एएलएच ध्रुव, एयरस्ट्रिप पर लैंडिंग के दौरान हादसा



हादसे में तीनों की जान चली गयी, जिनकी पहचान सुधीरकुमार यादव, मनोजकुमार और सौरभ कुमार के रूप में हुई है।

#### डीआइजी और जिला पुलिस अधीक्षक पहुंचे

सूचना मिलते ही तटरक्षक बल के डीआइजी पंकज अग्रवाल और जिला पुलिस प्रमुख भागीरथ सिंह जाड़ेजा समेत पुलिस अधिकारी भी अस्पताल पहुंचे। तीनों जवानों के

शव पीएम के लिए पोरबंदर के भावसिंहजी सरकारी अस्पताल भेजे गये हैं। पिछले साल 2 सितंबर को भी इंडियन कोस्ट गार्ड (एएलएच) के एडवॉन्स लाइट हेलिकॉप्टर (ध्रुव) पोरबंदर तट के पास अरब सागर में गिर गया था। इस दौरान हेलिकॉप्टर में सवार 4 में से एक क्रू मेंबर को बचा लिया गया था, जबकि 3 क्रू मेंबर लापता हो गये थे।

# जॉर्ज सोरोस को मिला अमेरिका का सर्वोच्च नागरिक सम्मान

राष्ट्रपति बाइडेन ने सोरोस के बेटे को सौंपा फ्रीडम मेडल मस्क बोले- ये हास्यास्पद है



पर व्हाइट हाउस ने कहा कि इस लिस्ट में सोरोस का नाम जोड़ने को लेकर व्हाइट हाउस ने बयान भी दिया है। जॉर्ज सोरोस को इसलिए सम्मानित किया जा रहा है क्योंकि उन्होंने दुनियाभर में ऐसे संगठन का समर्थन किया है जो लोकतंत्र, मानवाधिकार, शिक्षा और सामाजिक न्याय को मजबूत करते हैं।

पूर्व विदेश मंत्री हिलेरी

क्लिंटन को भी मिला सम्मान सोरोस के अलावा इस लिस्ट में पूर्व विदेश मंत्री हिलेरी क्लिंटन को भी प्रेसिडेंशियल मेडल ऑफ फ्रीडम से सम्मानित किया गया। इस मेडल के कुल 19 लोगों को चुना गया था। हालांकि इनमें से 18 ही मेडल लेने पहुंचे।

# महाकुंभ में ब्लास्ट की धमकी देने वाला आरोपी गिरफ्तार

#### आजाद सिपाही संवाददाता

प्रयागराज। प्रयागराज महाकुंभ में बम ब्लास्ट की धमकी देने वाला अरेस्ट हो गया है। यूपी पुलिस ने शनिवार को उसे बिहार के पूर्णिया से पकड़ा। आरोपी 11वीं का छात्र है। पूछताछ में सामने आया है कि दोस्त को फंसाने के लिए साजिश रची। आरोपी छात्र ने बताया कि उसका कुछ दिन पहले दोस्त से झगड़ा हो गया। उसे फंसाने के लिए फर्जी इंस्टाग्राम अकाउंट बनाया और धमकी भर पोस्ट शेयर कर दिया। फिलहाल, यूपी पुलिस की टीम उसे प्रयागराज लेकर आयी है। एटीएच उससे पूछताछ कर रही है।

#### लिखा था- महाकुंभ में 1000 हिंदुओं को मारेंगे : छात्र ने 31 दिसंबर को इंस्टाग्राम पर नसर

पठान नाम की आइडी से धमकी दी थी। लिखा था- ऑल ऑफ यू, तुम सब अपराधी हो। महाकुंभ में बम ब्लास्ट करेंगे। 1000 हिंदुओं को मारेंगे। उसी दिन विपिन गौर नाम के युवक ने पोस्ट के स्क्रीनशॉट को डायल-112 यूपी पुलिस को टैग करते हुए शेयर किया। इसके बाद पुलिस पकटव हुई। लखनऊ के यूपी-112 मुख्यालय के ऑपरेशन कमांडर अरविंद कुमार नैन ने पुलिस महानिदेशक अभिसूचना (लखनऊ), अपर पुलिस महानिदेशक कानून एवं व्यवस्था (लखनऊ), अपर पुलिस महानिदेशक सुरक्षा (लखनऊ), अपर पुलिस महानिदेशक एटीएसएस (लखनऊ) और एसएसपी कुंभ को लेटर भेजा और जांच करने को कहा।

# बस्तर में सुरक्षाबलों और नक्सलियों के बीच मुठभेड़, चार नक्सली डेर

छत्तीसगढ़ (आजाद सिपाही)। छत्तीसगढ़ के बस्तर इलाके में सुरक्षाबलों और नक्सलियों के बीच मुठभेड़ में चार नक्सली मारे गये। पुलिस के एक वरिष्ठ अधिकारी ने शनिवार को इस संबंध में जानकारी दी। मुठभेड़ में जिला रिजर्व गार्ड (डीआरजी) के हेड कांस्टेबल सन्नु करम भी शहीद हो गये। अधिकारी के अनुसार, मुठभेड़ शनिवार शाम को नारायणपुर और दत्तेवाड़ा जिलों की सीमा पर दक्षिण अबुलगाड़ के जंगलों में हुई। सुरक्षाकर्मियों की एक ज्वाइंट टीम नक्सल रोधी अभियान के तहत क्षेत्र में पहुंचा था, तभी नक्सलियों से मुठभेड़ हो गयी। शनिवार देर रात तक चली गोलीबारी के बाद घटनास्थल से चार नक्सलियों के शव बरामद किये गये।

# प्रगति यात्रा पर निकले नीतीश का लालू-राबड़ी पर हमला

#### आजाद सिपाही संवाददाता

मुजफ्फरपुर। मुख्यमंत्री नीतीश कुमार ने फिर स्पष्ट कर दिया है कि वह राष्ट्रीय जनतांत्रिक गठबंधन में ही रहेंगे। इतना ही नहीं उन्होंने राष्ट्रीय जनता दल के सुप्रीमो लालू प्रसाद यादव के ऑफर का भी सदेह के जरिए जवाब दे दिया। उन्होंने कहा कि हम दो बार गलती से उन लोगों के साथ चले गये थे लेकिन अब उनको छोड़कर इधर आ गये हैं। अब पुराने साथियों के साथ ही है। उन लोगों ने बिहार के लिए कुछ नहीं किया। महिलाओं के लिए भी कोई काम नहीं किया। शाम होने के बाद कोई घर से निकलता था? 2005 के बाद हम लोगों ने काफी काम किया। सबके विकास के लिए काम किया। हम लोगों ने हिन्दू-मुस्लिम, अगड़ा-पिछड़ा, दलित-महादलित समेत सभी वर्गों



#### लालू राबड़ी राज की दिलायी याद

सीएम नीतीश कुमार ने लालू-राबड़ी राज की याद दिलाते हुए कहा कि पहले महिलाओं की स्थिति क्या थी सभी जानते हैं। शाम में लोग घर से बाहर नहीं निकलते थे। उन लोगों ने महिलाओं के उत्थान के लिए कोई काम नहीं किया। जबसे हम लोगों की सरकार आयी महिलाओं के उत्थान के लिए कई कार्य किये गये, जिसके

फलस्वरूप आज काफी बदलाव देखने को मिल रहा है। हम लोगों ने स्वयं सहायता समूह का गठन किया उसे नाम दिया 'जीविका'। जीविका समूह से जुड़नेवाली महिलाओं की स्थिति में काफी बदलाव आया है। आप देख रहे हैं जीविका अच्छा काम करने लगी तो उस समय की केंद्र सरकार ने इसकी सराहना की और उसी की तर्ज पर 'आजीविका' नाम देकर पूरे देश में इसे चलाया। जीविका



#### पेशावर में दो पक्षों की झड़प में 5 की मौत

पाकिस्तान के पेशावर में शनिवार को तहकल इलाके में दो गुटों के बीच फायरिंग में 5 लोगों की मौत हो गयी। इसके अलावा 6 अन्य लोग घायल भी हुए हैं। पुलिस के मुताबिक मामला

आपसी रंजिश का है। मौके पर भारी पुलिस बल तैनात कर दिया गया है। जो लोग फरार हैं, उनकी तलाश की जा रही है। पुलिस के मुताबिक दोनों पक्षों में पहले विवाद चल रहा था। मामला संपत और पुराने हत्याकांड से जुड़ा हुआ है। पुलिस फिलहाल मामले की जांच में जुट गयी है। अभी तक किसी को गिरफ्तार किया नहीं जा सका।

दोड़ियों को जिन चीजों की जरूरत होती है हमलोग उसे पूरा करते हैं। यह सब बातें सीएम नीतीश कुमार ने मुजफ्फरपुर में प्रगति यात्रा के दौरान कही।

साढ़े चार करोड़ की योजना की सीएम नीतीश ने दी सौगात मुख्यमंत्री नीतीश कुमार ने आज प्रगति यात्रा के दूसरे चरण में मुजफ्फरपुर जिले को 45140.12 लाख (451 करोड़ 40 लाख) रुपये की सौगात दी है। 76 योजनाओं से संबंधित शिलानिष्ठा, शिलान्यास एवं कार्याभ किया। इनमें 9405.46 लाख रुपये की लागत से 51 योजनाओं का उद्घाटन, 24590.31 लाख रुपये की लागत से 23 योजनाओं का शिलान्यास एवं 11144.35 लाख रुपये की लागत से 2 योजनाओं का कार्याभ शामिल है।













## मुख्यमंत्री ने शहीद माधो सिंह हाथ खर्चा योजना शुरू की

आजाद सिपाही संवाददाता

भुवनेश्वर। ओड़िशा के मुख्यमंत्री मोहन चरण माझी ने आज शाम आदिवासी मेला 2025 का उद्घाटन करते हुए भुवनेश्वर के प्रदर्शनी मैदान में शहीद माधो सिंह हाथ खर्चा योजना की शुरुआत की। राज्य सरकार के अनुसूचित जनजाति और अनुसूचित जाति विकास, अल्पसंख्यक और पिछड़ा वर्ग कल्याण विभाग की शहीद माधो सिंह हाथ खर्चा योजना अनुसूचित जनजाति के विद्यार्थियों में स्कूल छोड़ने की दर को कम करने के उद्देश्य से शुरू की गयी है। ओड़िशा सरकार शहीद माधो सिंह हाथ खर्चा योजना के तहत कक्षा 9 और कक्षा 11 में दाखिला लेने वाले अनुसूचित जनजाति के छात्रों को 5000 रुपये की एकमुश्त प्रोत्साहन राशि प्रदान करेगी। राशि का उद्देश्य अनुसूचित जनजाति के विद्यार्थियों को माध्यमिक और उच्चतर माध्यमिक शिक्षा में अधिक नामांकन और उसे पूरा करने के लिए प्रोत्साहित करना है। इसलिए सभी पात्र छात्रों/अभिभावकों से अनुरोध है



- यह योजना केवल अनुसूचित जनजाति के उन विद्यार्थियों के लिए लागू है जिनके परिवार की वार्षिक आय 2,50,000 रुपये से अधिक नहीं है।
- जिन अनुसूचित जनजाति के विद्यार्थियों ने कक्षा 9 और कक्षा 11 में प्रवेश लिया है, उन्हें 5000 रुपये की एकमुश्त प्रोत्साहन राशि मिलेगी।
- यह योजना राज्य के केवल सरकारी और सरकारी सहायता प्राप्त हाई स्कूल और हायर सेकेंडरी स्कूल के एसटी छात्रों के लिए लागू है।
- प्रोत्साहन राशि सीधे पात्र छात्र के बैंक खाते में प्रदान की जाएगी
- उच्चतर माध्यमिक विद्यालय/हाई स्कूल के संबंधित प्रधानाचार्य/प्रधानाचार्य ओड़िशा राज्य छात्रवृत्ति पोर्टल के माध्यम से सीधे विभाग को पात्र छात्रों के आवेदन की सिफारिश और स्वीकृति देगे।

कि वे अपने जाति प्रमाण पत्र, आधार और बैंक पासबुक के प्रथम पृष्ठ की प्रतियां तथा माता-पिता के

## सीएम ने किराया और सुविधाजनक यात्रा के लिए 'ओड़िशा यात्री ऐप' लांच किया



आजाद सिपाही संवाददाता

भुवनेश्वर। ओड़िशा के मुख्यमंत्री मोहन चरण माझी ने राज्य के लोगों को किराया और सुविधाजनक यात्रा विकल्प उपलब्ध कराने के उद्देश्य से राज्य का अपना सवारी बुकिंग ऐप 'ओड़िशा यात्री' लांच किया। मुख्यमंत्री ने भुवनेश्वर में राष्ट्रीय सड़क सुरक्षा माह-2025 के राज्य स्तरीय समारोह के अवसर पर 'ओड़िशा यात्री ऐप' लांच किया, जिसे राजधानी क्षेत्र शहरी परिवहन (सीआरयूटी) द्वारा विकसित किया गया है। 'ओड़िशा यात्री ऐप' का इस्तेमाल ड्राइवर और यात्रियों दोनों के लिए फायदेमंद होगा। इस 'ओड़िशा यात्री ऐप' के जरिये लोग सिर्फ एक क्लिक पर अपने गंतव्य तक सुरक्षित, किराया और सुविधाजनक कैब/ऑटो राइड

बुक कर सकते हैं और जैसे ही लोग फोन पे और गूगल पे के जरिये भुगतान करेंगे, जैसे सीधे ड्राइवर के खाते में चले जायेंगे और ओला और उबर ऐप की तरह जैसे नहीं काटे जायेंगे। साथ ही, राज्य सरकार द्वारा किराया तय किये जाने के कारण यात्री को ओला और उबर की तुलना में कम किराया देना होगा। राज्य में आने वाले पर्यटक और राज्य में रहने वाले लोग गूगल प्ले स्टोर से ऐप डाउनलोड कर सकते हैं और ओला और उबर ऐप की तरह अपने वाहनों के लिए बुकिंग कर सकते हैं। इस अवसर पर मुख्यमंत्री ने सड़क सुरक्षा रथ को भी हरी झंडी दिखाकर रवाना किया, जो पूरे माह राज्य के प्रत्येक जिले का दौरा कर लोगों में जागरूकता पैदा करेगा।

**FURNITURE PLANET**  
A Unit of Supreme Techno (India)  
Manufacturing Unit of  
Revolving Chairs, Office Sofa and Restaurant Furniture  
LARGEST SHOWROOM IN JHARKHAND  
Web: www.supremetechnoindia.com  
Add.: Opp. Hanuman Dharamkanta, Kokar, Ranchi  
9570040095, 9570007788

**प्रकाशित**  
आज का दिन  
Verma's Today  
CHAPTER WISE CLASS - XI  
2025  
ARTS, SCIENCE, COMMERCE  
All Subjects Combined in ONE BOOK  
VERMA PRESS PVT. LTD.

आजाद सिपाही की ओर से स्ववाचिकारी लैंडस्केप मोडिया प्रा. लि., प्रकाशक एवं मुद्रक हरिनारायण सिंह के लिए 176 कोकर चोक, ओल्ड एचबी रोड, रांची 834001 (झारखंड) से प्रकाशित तथा डीबी प्रिंट सोल्यूशंस (ए यूनिट ऑफ डीबी कार्प लिमिटेड), प्लॉट नं. 535 एवं 1272, ललगुटवा, पुलिस स्टेशन, रातू, रांची से मुद्रित।  
संपादक: हरिनारायण सिंह, स्थानीय संपादक: विनोद कुमार, \*\*पीआरबी एक्ट के तहत खबरों के लिए जिम्मेदार, राज्य समन्वय संपादक: अनय शर्मा। समस्त दिवानी विवाहों, न्यायिक चर्चाओं एवं वीडियो के लिए क्षेत्राधिकार रांची न्यायालय में रहेगा। फोन: 9264434560, R.N.I. No.-JHAHIN/2015/65109, Postal Registration No. RN/249/2019-21

# मोदी आज कई रेलवे परियोजनाओं का उद्घाटन और शिलान्यास करेंगे

आजाद सिपाही संवाददाता


भुवनेश्वर। प्रधानमंत्री नरेन्द्र मोदी छह जनवरी को दोपहर 12:30 बजे वीडियो कॉन्फ्रेंसिंग के माध्यम से विभिन्न रेलवे परियोजनाओं का उद्घाटन और शिलान्यास करेंगे। क्षेत्र में कनेक्टिविटी को और बढ़ावा देने के लिए एक महत्वपूर्ण कदम के रूप में, प्रधानमंत्री नरेन्द्र मोदी रेलवे डिवाजन का उद्घाटन करेंगे। वे तेलंगाना में चलापल्ली नए टर्मिनल स्टेशन का भी उद्घाटन करेंगे और पूर्वी तट रेलवे के रायगढ़ रेलवे डिवाजन भवन की आधारशिला रखेंगे। पटानकोट - जम्म - उधमपुर-श्रीनगर-बारामुल्ला, भोगपुर सिरवाल-पटानकोट, बटाला-पटानकोट और पटानकोट से जोगिंदर नगर सेक्शन को मिलाकर 742.1 किलोमीटर लंबे जम्मू रेलवे डिवाजन के निर्माण से जम्मू-कश्मीर और आसपास के क्षेत्रों को काफी लाभ होगा, लोगों की लंबे समय से लंबित आकांक्षा पूरी होगी और भारत के अन्य हिस्सों से कनेक्टिविटी में सुधार होगा। इससे रोजगार के अवसर पैदा होंगे, बुनियादी ढांचे का विकास होगा, पर्यटन को बढ़ावा मिलेगा और क्षेत्र के समग्र सामाजिक-आर्थिक विकास को बढ़ावा मिलेगा।



- रायगढ़ रेलवे डिवाजन परियोजना की प्रमुख विशेषताओं में शामिल हैं।
- रायगढ़ नौ मुख्यालय: रेलवे संचालन की देखरेख के लिए डिवीजनल कार्यालय रायगढ़ में स्थित होगा।
- आधुनिक डीआरएम कार्यालय भवन: 12,000 वर्ग मीटर के कुल प्लॉट क्षेत्र के साथ एक जी+2 संरचना।
- डिवीजनल कंट्रोल ऑफिस: दैनिक रेलवे संचालन का प्रबंधन और निगरानी करने के लिए।
- अधिकारियों और कर्मचारियों के लिए आवास: डिवीजन के कर्मियों के लिए आवास सुविधाएँ।
- बेहतर परिवहन संपर्क: सुगम संपर्क सुनिश्चित करने के लिए सड़कों का विकास।
- स्थिरता: परियोजना में पर्यावरणीय जिम्मेदारी को बढ़ावा देने के लिए वर्षा जल संचयन प्रणाली को शामिल किया जाएगा।

तेलंगाना के मेडचल-मलकाजगिरी जिले में चरलापल्ली न्यू टर्मिनल स्टेशन को लगभग 413 करोड़ रुपये की लागत से दूसरे प्रवेश के प्रावधान के साथ एक नये कॉन्चिंग टर्मिनल के रूप में विकसित किया गया है। यह पर्यावरण अनुकूल टर्मिनल, जिसमें अच्छी यात्री सुविधाएँ हैं, सिकंदराबाद, हैदराबाद और कांचगुडा जैसे शहर के मौजूदा कॉन्चिंग टर्मिनलों पर भीड़भाड़ को कम करेगा।

## संबलपुर में दुर्घटना में भाजपा के दो नेताओं की मौत, दो की हालत गंभीर



संबलपुर (आजाद सिपाही)। एक दुखद दुर्घटना में, शनिवार देर रात संबलपुर के कंटापाली में एक हाइवा ट्रक ने भाजपा के दो पार्टी कार्यकर्ताओं की कार को टक्कर मार दी, जिससे उनकी मौत हो गयी। मृतकों की पहचान देबेंद्र नाइक और मुरली चुरिया के रूप में हुई है। देबेंद्र बीजेपी के चिपलिया मंडल के अध्यक्ष हैं। शनिवार को वे ट्रेन से संबलपुर पहुंचे और फिर चिपलीमा स्थित अपने घर लौट रहे थे, तभी हाइवा ट्रक ने उन्हें पीछे से टक्कर मार दी। दोनों की मौत पर ही मौत हो गयी। हालांकि कार में मौजूद दो अन्य लोगों को बुलां स्थित मेडिकल कॉलेज और अस्पताल ले जाया गया।

संबलपुर (आजाद सिपाही)। एक दुखद दुर्घटना में, शनिवार देर रात संबलपुर के कंटापाली में एक हाइवा ट्रक ने भाजपा के दो पार्टी कार्यकर्ताओं की कार को टक्कर मार दी, जिससे उनकी मौत हो गयी। मृतकों की पहचान देबेंद्र नाइक और मुरली चुरिया के रूप में हुई है। देबेंद्र बीजेपी के चिपलिया मंडल के अध्यक्ष हैं। शनिवार को वे ट्रेन से संबलपुर पहुंचे और फिर चिपलीमा स्थित अपने घर लौट रहे थे, तभी हाइवा ट्रक ने उन्हें पीछे से टक्कर मार दी। दोनों की मौत पर ही मौत हो गयी। हालांकि कार में मौजूद दो अन्य लोगों को बुलां स्थित मेडिकल कॉलेज और अस्पताल ले जाया गया।

## सरला बिरला में चल रहे राज्यस्तरीय रैपिड और ब्लिट्ज शतरंज प्रतियोगिता का समापन

आजाद सिपाही संवाददाता

रांची। रांची के सरला बिरला विश्वविद्यालय के तत्वाधान में चल रहे राज्य स्तरीय रैपिड और ब्लिट्ज शतरंज प्रतियोगिता का समापन हुआ। विदित है कि तीन दिनों के खेल में कुल आठ चक्रों का खेल रैपिड और ब्लिट्ज दोनों में ही खेला गया 8 चरणों के खेल के समापन के बाद पूर्वी सिंहभूम के अभिषेक दास दोनों ही वर्गों में विजेता घोषित किये गये। जिन्हें रैपिड वर्ग में कुल 10 हजार रूपये के नगद राशि और ब्लिट्ज वर्ग में 5 हजार रूपये नगद राशि से पुरस्कृत किया गया। साथ ही साथ रैपिड वर्ग में दूसरे स्थान पर बोकरो के अंकित कुमार सिंह रहे तीसरा स्थान रांची के विभाज्य कुमार सिन्हा को प्राप्त हुआ। वहीं चौथे



स्थान और पांचवें स्थान पर 6.5 अंक बनाकर पश्चिमी सिंहभूम के मनीष शर्मा और राजेश कुमार विजेता घोषित किये गये। दूसरी ओर ब्लिट्ज प्रतियोगिता में दूसरे स्थान पर पूर्वी सिंहभूम के देवांजन सिंहा तीसरे स्थान पर हजारीबाग के आभास और चौथे और पांचवें स्थान पर पूर्वी सिंहभूम के रोहित और देवांजन सासमल को विजेता घोषित किया गया। पुरस्कार वितरण समारोह में मुख्य अतिथि

## केआइएमएस अस्पताल में 65 वर्षीय व्यक्ति की अस्थि मज्जा का किया गया प्रत्यारोपण

आजाद सिपाही संवाददाता

भुवनेश्वर। एक जीवनरक्षक कदम उठाते हुए, भुवनेश्वर स्थित केआईएमएस अस्पताल के हेमाटोलॉजी विभाग ने शनिवार को एक अस्थि मज्जा प्रत्यारोपण किया। नयागढ़ की 65 वर्षीय जामिनी कृष्णा पटनायक पर बोन मैरो ट्रांसप्लांटेशन सर्जरी की गयी। बीमारी से संक्रमित होने के बाद वह चलने में असमर्थ हो गयी थी। उसका लंबे समय से केआईएमएस अस्पताल में इलाज चल रहा था। अस्थि मज्जा प्रत्यारोपण के बाद, उसकी हालत स्थिर है और वह



सफल सर्जरी के लिए डॉक्टरों की टीम का आभार व्यक्त करती है। अस्थि मज्जा प्रत्यारोपण में, अस्थि मज्जा से कोशिकाएँ ली जाती हैं (जिन्हें स्टेम सेल कहा जाता है), फिल्टर किया जाता है और फिर डोनर या किसी अन्य व्यक्ति को वापस दिया जाता है। ताकि स्वस्थ कोशिकाएँ बढ़ सकें और रोगग्रस्त कोशिकाएँ अपनी क्षमता खो दें।

प्रधानमंत्री ईस्ट कोस्ट रेलवे के रायगढ़ रेलवे डिवाजन भवन की आधारशिला रखेंगे। इससे ओड़िशा, आंध्र प्रदेश और आसपास के क्षेत्रों में कनेक्टिविटी में सुधार होगा और क्षेत्र के समग्र सामाजिक-आर्थिक विकास को बढ़ावा मिलेगा। रायगढ़ रेलवे डिवाजन की स्थापना से क्षेत्रीय आर्थिक विकास को बढ़ावा मिलेगा, खासकर दक्षिण ओड़िशा के आदिवासी क्षेत्र में। संपर्क और परिवहन संपर्क में सुधार करके, यह यात्रियों और स्थानीय उद्योगों के साथ घनिष्ठ संबंधों को बढ़ावा देगा। यह परियोजना क्षेत्र में रोजगार के महत्वपूर्ण अवसर भी पैदा करेगी। रायगढ़ में शिलायांस समारोह में ओड़िशा के माननीय राज्यपाल डॉ कंभरपति हरि बाबु, ओड़िशा के मुख्यमंत्री मोहन चरण माझी, भारत सरकार के रेल और खाद्य प्रसंस्करण उद्योग राज्य मंत्री रवीन्द्र सिंह सहित कई प्रतिष्ठित नती शामिल होंगे। भारत के प्रधानमंत्री, समारोह के दौरान, नये जम्मू रेलवे डिवाजन और चरलापल्ली न्यू टर्मिनल स्टेशन का भी उद्घाटन करेंगे। माननीय रेल, सूचना और प्रसारण तथा इलेक्ट्रॉनिक्स एवं सूचना प्रौद्योगिकी मंत्री अश्विनी वैष्णव इस कार्यक्रम

## भुवनेश्वर में पथ उत्सव का 18वां संस्करण शुरू

आजाद सिपाही संवाददाता

भुवनेश्वर। भुवनेश्वर में 18 वां पथ उत्सव आज से शुरू हो रहा है। 5 जनवरी को सदियों की सुवह संस्कृति, फिटनेस और लोगों की सामूहिक भागीदारी मास्टर कैटेगरी से राम मंदिर तक पथ उत्सव को चिह्नित करती है। जनपथ पर पथ उत्सव में रंगोली, योग, स्केटिंग, साइकिलिंग, बास्केट बॉल, लूटो, विजय प्रतियोगिता, जादू के शो देखे जा सकते हैं। यह उत्सव पैदल यात्रियों और नागरिकों के लिए स्वस्थ और पर्यावरण-अनुकूल वातावरण को बढ़ावा देने के लिए आयोजित किया जाता है।



फिटनेस, सांस्कृतिक कार्यक्रमों, कला और खाद्य स्टॉल का आनंद लेने के लिए उत्सुक हजारों पैदल यात्रियों ने आज इस उत्सव में भाग लिया। 8 जनवरी से शुरू होने वाले प्रवासी भारतीय दिवस से पहले भुवनेश्वर में विभिन्न प्रकार के शहरी सक्रियता कार्यक्रम आयोजित किये जा रहे हैं। वहीं, आज शाम को एंजोबिशन गार्ड्स में आदिवासी मेले का भी उद्घाटन किया जायेगा।

**POPKORN CINEMAS** Now Showing  
**SUJATA PICTURE PALACE**  
Schedule For 03rd Jan., 2025 onwards!  
at Screen-1 (Sujata)  
Pushpa: The Rule-Part 2 : 11.00, 2.45, 6.30  
at Screen-2 (Miniplex)  
Pushpa: The Rule-Part 2 : 3.45  
Marco : 12.00, 7.30  
at Popkorn Cinemas  
Marco : 11.00, 1.45, 8.00  
Pushpa: The Rule-Part 2 : 11.30, 3.15, 4.30, 7.00  
\*Due to security reasons, only mobiles, wallets & ladies handbags allowed. Patrons are requested to reach the cinema 30 mins before the start of the show to avoid any inconvenience.  
\*All above information is subject to change without prior notice.

**JOB VACANCY**  
सुनहरा अवसर महिलाओं के लिए  
एक बड़ी Reputed Company में रांची के लिए  
Jobs Opportunity है जिसके लिए निम्न योग्यताएँ अनिवार्य हैं :-  
• Only Female.  
• Age 30 to 45 Years.  
• Minimum Qualification Graduation  
• Married only.  
• Experience को वरियता  
Post Applied For  
Life planning Officer (LPO)  
Fixed Salary : Rs. 12000 to 17000 (Monthly)  
+Incentive, PF, Gratuity, Medical & Bonus  
Eligible Candidates are request to contact immediately with resume & Photograph on below Contact.  
Vacancy रिक्ति है...  
ONLY 10 LEFT HURRY UP  
नोट : 29 साल से कम एवं 45 साल से ऊपर उम्र वाले व्यक्ति सम्पर्क न करें।  
Address : 2nd Floor, R.S. Tower, Lalpur, Ranchi  
M.: 7004800036, 9905678089 (W)